

URÙ NKE NZỌPỤTA BARA

Ndi Rom 5:1-21; 6:1-23

IHEÒMỤMỤ 384

Nke Ndị etiti

AMAOKWU IBUN'ISI: “Ma Chineke nēme ka ihu-n'anya nke aka Ya n'ebe ayi nọ puta ihè, n'ihì na, mgbe ayi nọ nābu ndi-nmehie, Kraist nwuru n'ihì ayi” (Ndi 5:8).

Ebej kpadokù Nke Chineke

Ụmụokorọbja na ụmụagbọghọbja nọ n'Ụlọakwụkwọ Ụbọchịkọ nke Ndi etiti, unu gụrụ ebeogugụ nke iheòmmụ a? Ọ dị iheozì nke Pọl Onyeozì nye Ndi Rom putara nye unu? Ka ọbụ isi ebeogugụ ndia ha dị ka ihe siriike? Ka anyị gbalịa ịmụta ihe Jisọs naagwa anyị site n'Okwu Ya.

Anyị naagu n'amaokwu nke abụọ nke isi ise na, “Ayi sitewo-kwa-ra n'aka-Ya nwe nkpobata-ayi n'okwukwe-ayi nime amara nka.” Ka anyị gbalịa ịtule ịchipụ ákwámgbochi na ịbanye nime otù ụlọakù ebe ọlaedo anaebeghị kpọ ego na otutu àkù naawusa n'akukù niile. Anyị nwereike iwere ókè anyị chọrọ. Ị wetara nwa akpa ntakiri kaobu i wetara otutu ihe buruibu agaekpoju? Ka anyị cheta, “Ayi nwere nkpobata.” maobu ikike ịbanye n'ụlọakù nke Chineke wee nata ezi ihe niile n'aka Ya.

Mgbe ụfọdụ mmadụ naaga n'ebeichụjà nke ekpere, ha adighiele anya ịnata ihe ọ bụla n'aka Chineke, n'ezie kwa, ha naanata náání ihe ntà maobu ghara ịnata ihe ọ bụla.

Óké Ịhun'anya Ya

Amara Chineke bụ óké ịhun'anya na iruoma Ya nye mmadụ. Mmadụ emeghị ihe ọ bụla ịji kwesị inweta ịhun'anya Chineke hụrụ ya; ma site na Kraist, O gosiri óké ịhun'anya Ya. Ọ bụrụ na onye ọ bụla pụrụ ịghota n'òzùzùkè otù óké ịhun'anya ahụ ra, ọ gaagbalị n'ezie ịkwughachị ụfọdụ ịhun'anya ahụ n'uzọ ụfọdụ. “Chineke nēme ka ihu-n'anya nke aka Ya n'ebe ayi nọ puta ihè, n'ihì na, mgbe ayi nọ nābu ndi-nmehie, Kraist nwuru n'ihì ayi.” Ọ sịghị “mere,” kama “neme” -- Chineke ka naegosi óké ịhun'anya Ya. Kraist nwurụ otù ugbò, ihe ra ka puku arọ abụọ (2000) garaaga, wee bilie kwa site n'ili. Ma ọbuná taa, site n'ọnwu na mbiliten'ọnwu ahụ, onye ọ bụla, e, mmadụ niile kwa nwereike inweta nzọputa site ná mmehie ha. Ọbuná ụmuntakiri, ndị toworo, ịmara eziihe na iheojọ, wee ghota na ha bụ ndị mmehie, pụrụ ịbịakwute Jisọs ewee zọputa ha ná mmehie niile ha.

Imeri Mmehie

Mgbe agbagharaworo mmadụ mmehie ya ọ ghaghị ịnaeche nche naekpe kwa ekpere ka o wee ghara ikwe ka ịhun'anya Jisọs si n'obi ya pụọ. nke anaakpọ “ịdaghachiazụ.” N'ihì nke a anyị aghaghị ịnaaga otutu ugbò -- ọ dịkarịa ntà otù ugbò otù ụbọchị -- “n'ụlọakù” nke Chineke wee nata amara anyị gaeji nwee ike imeri mmehie na ekwensu. Olee otù anyị si eme nke a? Site n'ikpesi ekpere ike na ịgụ Okwu Chineke. Anyị naariọ ya ka O nye anyị ike ịsị mmehie “é-é” na imeju “ayi” n'ịhun'anya. Ka anyị gwumie egwumi gwusie kwa ike; ọ bughị igbu ikpere n'ekpere náání otù nkeji maobu abụọ, kama ka anyị kpee rue mgbe anyị nwere mmetuta na Ọbara Jisọs naekpuch mkpuruobi anyị.

Otù Ụdịgwè Ọlaedo

Onye azọputaworo nwere udo n'ebe Chineke nọ; o nwere ọñụ, olileanya, ịhun'anya, ogologontachịobi, ịdịnwanyo, ntachịobi, ịdịobiumeala, obioma, ịdịmma, okwukwe na amara. Ka anyị chee échichè banyere nke ọ bụla nime njikọta nke ụdịgwè ọlaedo a nke eji otù isi ya kegide n'obi anyị ji kwa isi ya nke ọzọ kegidesie ike n'Ocheeze Chineke. Anyị agaghị adọbi otù nime njikọta ahụ, kama mee ka ụdịgwè ahụ dị ike ọ bụrụ na agaeburu anyị n'isi nke ọzọ. Ọ bụrụ na okwukwe fue, adọbiwo ụdịgwè ahụ; ọ bụrụ na anyị arapụ ịhun'anya, ụdịgwè ahụ ezughiezu. Ọ dị mkpà inwe njikọta zuruokè nke ụdịgwè ọlaedo ahụ ka anyị na Chineke wee nwee mmekọrịta zuruokè.

Mee ka ụdịgwè gị sieike, n'ihì na ọ ghaghị ibu otutu ihe buruibu. Otutu ihe siriike nwere ike ịbịa megide mkpuruobi gị ịgbalị ịdọbi ụdịgwè ahụ. Ọ bụ ọlụ nke ekwensu ime ka i lefuru ekpere anya, mgbe ahụ ụdịgwè gị agaghiesi kwa ike.

Gịni mere anyị ji náechè ihe banyere ụdịgwè na dika ihe eji ọlaedo mee? N'ihì na ọlaedo naadigide. Otù onye asịwo, “Ezi ọla-edo adighi atụ egwù oku.” Chineke nwereike kwee ka anwaa njikọta ọ bụla nke ụdịgwè gị ịhụ maobu ọlaedo zuruokè maobu na ọ bughị! Job siri, “Mgbe Ọ nwaputasarim, dika ọlaedo ka m'gāputa” (Job 23:10).

Gịni mere ụmụ Hibru atọ ahụ ji pụta n'óké ọkụ ahụ naenwu ajọ onwunwu náenweghị ọbuná ísiokụ n'arụ ha? N'ihì na "ọkụ ahu enwegh ike" n'arụ-ha (Danie 13:27). Ejighi ọlaedo kpọọ anụarụ ha, kama n'ezie obi ha di ọcha dika ọlaedo n'ihì nke a Chineke ekweghị ka ọkụ merụọ ha arụ.

Inwreonwe Site Ná Mmehie

NdiKraist adighieme mmehie. Pọl naagwa anyi na mgbe azọputara anyi, anyi "bú ndi nwuru n'ebe mmehie di." Akpogidere mmehie anyi n'obe mgbe akpogburu Jisọs. Mgbe anyi kpereekpere chọọ Chineke maka odudonso, were kwa ndu anyi chọọjà nye Chineke, otu ugbò ọzọ Obara Jisọs naerute n'obi ewee bibie mkporoogwu ochie nke mmehie. Dika Jisọs nwuru ewee togbọ Ya n'ili, otu ahụ ka udi mmadu ochie nke mmehie naanwanwu ewee bibie kwa ya n'odudonso. Onye edeworo nsọ bu onye "nwuru anwu n'ebe mmehie di, ma na unu nadi ndu nime Kraist Jisus n'ebe Chineke no." Ndu edoro nsọ bu ndu nwere onweya site na mmehie na ikpoomuma -- ndu nwere onweya site na mmehie nime na n'ezì -- n'ihì na Kraist bu Nna ya ukwu.

“Otù Mmehie ‘Ntá’

“N'ihì na ugwo-olu nke mmehie bu onwu; ma onyinye-amara nke Chineke bu ndu ebigh-ebi nime Kraist Jisus Onye-nwe-ayi.” Taa, mmehie na onwunwa naabawanyeba. Akwukwo "iheochi kariri nde iri iteghete (90,000,000) ka anaere n'otu onwa, otutu nime ha ka anaesi umuntakiri na umokorobia na umagboghobia. Ufodu nime akwukwo ndia naeji omume ojoo, aguuiheojoo nke anarụ, na igbummadu mejuo obi ha.

“Otù mmehie ‘ntá’ naeweta otutu ọzọ.” Otù onyenlekota nke ulokwukwo kwuru na nime iri arọ abuo na ise ya noworo dika onye ndu nke ulokwukwo ya amabeghi otu onye naese siga nke apuru itukwasiji na o naekwu eziokwu. Otù onye ukochineke juru ufodu umokorobia ajuju bu ndi anaachọ igbuegbu n'ulumkporo kwuru na umokorobia niile ahụ naese siga, ha niile naañu kwa mmanya naaba n'anya. Eleghiana mmehie mbu ha mere bu nupuisi, emesia ha kwue okwuugha, emesia ha malite isesiga ntakiri mgbe o nweghi onye gaahu ha. Onye chere na udi mmehie ndia yiri "ihe naadighi njo" n'ikpeazu, gaeduba n'uche idogbu mmadu?

Mazi J. Edga Hoover, nke naalolu n'Ulo ebe Anaachoputa ihe niile n'Amerika kwuru si: "Anyi apughi ikwusi ihe ojoo site n'inye ndi mere ihe ojoo ahuhu. Anyi agaghi ibuuzọ lerueanya mgbe adi na nwata tupu amalite inwe mmekorita n'ezì." N'oge a otutu nime onuogugu ndi naeme iheojoo bu ndi naerubeghi iriaroabuo.

Urù Nke Ulokwukwo Ubochi ukọ Bara

O bu ezie na siga, akwukwo ojoo di icheiche na mkporita ojoo naeduba n'ebe jorono. Ulokwukwo Ubochiuko naeduba n'ebe di iche. Otutu nde umuntakiri no n'obodo anyi ka anaakuzirighi ihe sitere na Baibul maobu ezi uzọ esi ekpere Chineke. O buru na ibu nwaokorobia maobu nwaagboghobia naabia Ulokwukwo Ubochiuko, i kwesiri ikele Chineke n'ihì ohere ahụ, i kwesikwara imata mkpa onyenkuzi gi di bu onye naagbali inyere gi aka igbanari "ugwo-olu nke mmehie." Anyi kwesiri igbali ikpota umokorobia na umagboghobia ndiozo n'Ulokwukwo Ubochiuko. Ka anyi jisieike inweta ugwoolu nke NdiKraist, onyinyeamara nke Chineke, "ndu ebigh-ebi nime Kraist Jisus Onye-nwe-ayi."

AJUJU DI ICHEICHE

- 1 Gini ka o putara ma asi na "aguru ayi na ndi ezi omume"?
- 2 Gini ka okwu a bu "amara" putara?
- 3 Gini ka Chineke meere anyi igosiputa oké ihun'anya Ya?
- 4 Kwue otu uzọ nke anyi puru isi kwughachi Ya ntakiri.
- 5 Olee amaokwu n'isi nke isii naakuziri anyi na OnyeKraist adighi eme mmehie?
- 6 Onye mmehie o bu oru nke onye?
- 7 Onye bu onyeisi nke OnyeKraist?
- 8 Tulee ihe di iche n'ugwoolu nke onye mmehie na nke OnyeKraist.
- 9 I chere na o di mma ife Onyenweanyi? Gini mere iji chee otu a?
- 10 Olee amaokwu n'isi nke isii naakuziri anyi banyere odudonso?